



రాత్రిక తెల్లారేట్టు లేదు. మళ్ళీ పగల్చి చూసే జాతకం మనకుందో లేదో!"

అక్కడున్న అందర్లోనూ ఇదే భయం, ఇదే వణుకు...

ఇల్లు కూలిపోతే మళ్ళీ కట్టుకోవచ్చు. పంట కొట్టుకుపోతే మళ్ళీ ఏడాది పండించుకోవచ్చు.

ఆస్తులూ, అంతస్తులూ, గొడ్డా గోదా... సర్వం నాశనమైనా మనిషినేవాడు బతికుంటే మళ్ళీ పోయినవి సంపాదించచ్చు.

అలా అనుకుని బతుకు మీది తీపితో ఇల్లా వాకిలీ వదిలిపెట్టి అందరూ ఆ ఇంట్లో చేరారు.

గురవయ్య తాత తన ముఖమీదున్న గజ నిమ్మకాయంత కణితి బుడిపెను ఒకసారి తడుముకుని, భుజాల మీది దుప్పటిని చెవుల చుట్టూ మరింత గట్టిగా బిగించుకుని ముడుచు కూర్చున్నాడు. తలుపు తట్టిన శబ్దం విని ఆయన "తలుపులు తియ్యండెహ! ఎవుల్లో వచ్చి నట్లుంది" అని అరిచేడు.

తలుపులు తియ్యడానికెడుతున్న చాకలి కోటి లింగాన్ని "చిన్నగా రో! గాలిని లోనికి జొరబడనియ్య మాక" హెచ్చరించేరు గుంపులోంచి ఎవరో.

తలుపులు కొద్దిగా తెరుచుకోగానే "బొయ్యి"మని గాలినిమిదైలోకి ఊదుకుంటూ ఒక ముసిలోదూ, ఒక ఆడమనిషి, ఇద్దరు పిల్లలూ తడిసి ముద్దయి లోని కొచ్చేరు. పెద్ద వత్తితో వెలుగుతున్న ఆముదం దీపం ఆరిపోయేట్టుగా వణికింది. మూసుకున్న తలుపుల వెనక చెల్లెల్ని నగ్గుంగా కొమ్మలు విరబోసుకుని వజవజమని వణుకుతూ గడగడమని ఊగుతూ ఫెళఫెళమని విరు గుతూ బీభత్సం సృష్టిస్తున్నాయి.

"ఒరే రాముడూ! ఊరంతా ఇక్కడున్నట్టేనా?" అడిగేడు గురవయ్య తాత.

తండ్రి మంచం దగ్గర నుంచున్న వెంకట్రాముడు అందర్నీ ఒకసారి చూచి "అ ! ఉన్నట్టే" అన్నాడు.

'ఎప్పుడూ కరువులూ కాటకాలే గాని ఇంత గాలో నను ఎప్పుడన్నా ఎరుగుదుమా' స్వగతంలో అను కున్నాడు గురవయ్య తాత. కొత్తగా వచ్చినవాళ్ళు తడి బట్టలతోనే కింద కూర్చున్నారు.

ఇప్పుడా గదిలో ఇరవై కుటుంబాలవాళ్ళు — ముసలి ముతకా, పిల్లజెల్లాతో సహా అందరూ వణుకుతూ కూర్చున్నారు. వాళ్ళకు పదడుగుల దూరంలో వెంకట్రాముడి తండ్రి సీతయ్య రెండు మూడు దుప్పట్లు కప్పకున్నా చలికి ఆగలేక వణుకుతున్నాడు. ఆయన మంచం పక్కనే ఆయన భార్య సుబ్బమ్మ పైట చెంగును నెత్తిమీది నుంచి ముసుగేసుకుని కూర్చుంది. ఆ గుడ్డి వెల్తుర్లో కూడా ఆమె నుదుటి మీది అర్థ రూపాయంత కుంకుం బొట్టు మిలమిలమని మెరు స్తూంది. మంచానికీ, కింద కూర్చున్నవాళ్ళకూ మధ్య నాలుగైదు పాగాకు బేళ్ళు బరువుగా పడున్నాయి.

ఆ గదంతా ఠొచ్చు ఠొచ్చుగా తయారై చాలా సేపయింది. ఎవరి చంటిపిల్ల గుడ్డలు పాడుచేసిందో కాని చుట్ట వాసన, కంపువాసన కలగలసిపోయింది. ఎటు నుంచో చొరబడుతున్న గాలి చెట్టంత మనుషుల్ని మంచుకొండల్ని చెయ్యాలన్న తపనతో వుంది.

బయట వాన తగ్గే సూచనేమీ లేదు. రాత్రి ఏ జామైందో తెలీడం లేదు. గాలి అంతకంతకూ పెరుగు తోంది. చిన్నపిల్లలు భయం భయంగా తల్లల ఒళ్ళోనో,



తాతల తండ్రుల తొడల మీదనో గున్నట్లు ఒదిగి కూర్చున్నారు.

'ఈ గండం గడిచి గట్టెక్కి అవతల పడితే అంతే చాలన్నట్లుంది' అక్కడి అందరి పరిస్థితి.

సీతయ్య మంచంలో చలికి వణుకుతూనే వున్నాడు. గురవయ్య చిన్నగా లేచి సీతయ్య మంచం దగ్గరకు వచ్చేడు. సీతయ్య పెదనాయన కొడుకే గురవయ్య. సీతయ్య ముఖమీద నుంచి దుప్పటి తొలగించి చూసేడు. ఆయన ముఖమీద పాయలు పాయలైన ముడుతలు ఆయన వృద్ధాప్యాన్ని సూచిస్తున్నాయి. కళ్ళ కింద నల్లని గోతులు ఆయన వారం రోజుల అనారోగ్యాన్ని గుర్తుతెస్తుంది. గురవయ్య ఆయన మీదకు వంగి "అన్నా! అన్నా!!!" అని రెండు సార్లు కేకేసేడు. మొదటి కేకకు ఆయన ఒళ్ళు కదిలింది. రెండో కేకకు ఆయన కళ్ళు ఒదులై తెరుచుకున్నాయి. ఏమిటన్నట్టు ఆయన కళ్ళు చూసేయి.

"చలిపుట్టడంలా! అసలే నీ ఒంట్లో బాగోలేదు. ఇక్కడంతా నేల తడిసిపోయింది. పరమటింట్లో పడు కుందువుగాని లేచి నిలబడగలవా?" అడిగేడు.

సీతయ్య తల అడ్డంగా ఊపి గురవయ్యకు తన పక్కనే మంచమీద చోటు చూపించి కూర్చో మన్నాడు.

"వాన తగ్గిందా!" అడిగేడు సీతయ్య.

"ఇది తగ్గే వాన గాదు. గాలోన!" అరిచేడు గురవయ్య. ఆ ఇంట్లో ఇప్పుడెంత అరిచినా ఆ ఆరుపులు గాలివాన హోరులో గుసగుసగా కలుస్తుంది.

సీతయ్య కుడిపక్కకు తిరిగి అందర్నీ ఒకసారి చూచి "మనోల్లందరున్నారు గాని, వందనంగాడు లేడేందిరా గురవయ్యా!" అడిగేడు.

ఉలిక్కిపడ్డాడు గురవయ్య.



ఇటీవల విజయవాడ తుమ్మలపల్లి క్షేత్రయ్య కళాక్షేత్రంలో సుమధుర కళానికేతన్ వారి వార్షికోత్సవాల సందర్భంగా ప్రదర్శించిన 'స్వామి ఆయ్యప్ప' నాటకంలో ఆచంట బాలాజీ నాయుడు, మాస్టర్ రవిశంకర్ పాల్గొన్న దృశ్యం



“అవును. వందనగాడి కుటుంబం గాలోనలో ఇరుక్కుపోయింది” చిన్నగా అన్న ఆ మాటలు సీతయ్య చెవిని పడనే లేదు.

గురవయ్య ఆలోచనలో పడ్డాడు.

ఊరి చివర తాలూకుల ఇల్లు... అదేమంత గట్టిది కాదు.

పాపం వందనమూ, వాడి కొడుకు తిరుపాలూ, బాలింత కోడలు సరస్వతీ, నెలల పసికందూ... ఎలా వున్నారో ఏమో?

బయటేమో భీకరంగా గాలోన...

గురవయ్య మనసు మనస్సులో లేదు.

* * *

పాతిక ఏళ్ళ వెనక...

ఓంగోలు చుట్టుప్రక్కల ఊళ్ళల్లో కరువొచ్చి జనం తిండికి మాడతా వుంటే అర్థరేత్రి దొంగల బండెక్కి బిట్రగుంటలో దిగేరు సీతయ్య, గురవయ్య, సీతయ్య జీతగాడు మాదిగ వందనమూ. రైలు వ్యాగస్టు వోచుకున్న సెటిలెంట్ల అక్కడకు జొన్నలు తెచ్చి వనగా అమ్ముతారని విన్నారు వాళ్ళు. తెల్లారి జొన్నలు కొని స్టేషన్ కు తెచ్చేరు. స్టేషన్ నిండా ఎటు చూచినా తెల్లగుడ్డల చెక్కింగోళ్ళున్నారు. ఏళ్ళ దగ్గరా ఛార్జీలకు డబ్బుల్లేవు. అప్పడే ఎవరో చెప్పేరు వాళ్ళకు — కావలిదాకా వెళ్ళగలిగితే చెకింగు అక్కడ నుంచి వుండ దని.

అంతే! ముగ్గురూ వెత్తిన జొన్నల బస్తాలంచుకుని అడివికి అడ్డంబడి వాగులూ వంకలూ, చెల్లూ పుట్టలూ దాటేరు.

సగం దూరం వడవగానే అలవాటు లేని పనిగావదాన సీతయ్య అన్నాడు —

“ఒరే వందనమా! నాలుక పిడచగట్టకపోతుంది.

నడిచే ఓపిక లేకుండా పోయింది. ఏమీ తినకుండా ఇక మీద నేనొక్క అడుక్కుడా కదపలేమరా!”

చుట్టూ అనంతంగా పరుచుకున్న జపాన్ తుమ్మ చెట్లు... దూరదూరంగా ఊరిస్తున్న ఎండమావుల జలలు... ఎండాకాలం మిట్ట మధ్యాహ్నం సైనికుల్లా మోరలెత్తి కదుల్తున్న వలసాచ్చిన ఆవుల మంద...

“కాసా! ఇక్కడ ఆవుల మంద తిరుగాడుతుందంటే ఏడవో మంచినీళ్ళ కుంట వుండే వుండాల. అదే జాడో తెలుస్తే నీళ్ళు తాగైనా పొణం నిలుపుకోవచ్చు” అన్నాడు వందనం.


వెతగా వెతగా మంచినీళ్ళ కుంట కనబడింది వాళ్ళకు. తేలిపోతున్న ప్రాణం తిరిగొచ్చినట్టుంది. ముగ్గురూ కడుపారా నీళ్ళు తాగేరు. అనందంగా ఆ నీళ్ళల్లో మునిగేరు. వందనం ఆ కుంటలో దొరికినన్ని బురద మట్టలు పట్టేడు. చిరుకులు పోగేసి మంటలో కాలేడు. ఆవురావురుమంటూ తిని బ్రేవ్ మని తేనేరు వాళ్ళు.

అదుగో అప్పుడు చూచేడు సీతయ్య సాగులో లేకుండా పడున్న భూముల్ని. మట్టిని ఆరాగా పిసికి చూచేడు. సాగులోకి తెస్తే ఈ నల్లమట్టిలో మణులూ మాన్యాలూ తీయొచ్చునుకున్నాడు. ధర విచారం చేసేడు. ఉత్తరాదిన నాలుగెకరాలు అమ్మితే ఇక్కడ ఇరవై ఎకరాలు కొనొచ్చునని లెక్కలు కట్టేడు.

తనకున్న నాలుగు గొర్ల పాలమూ అమ్మి అక్కడ పాలం తీసుకున్నాడు. తనతోపాటు తోబుట్టువున్నీ, చిన్నాయన, పెదనాయన కుటుంబాల్నూ వెంటతెచ్చు కున్నాడు. గుడ్డలుతకడానికి చాకలి కోట్లంగాన్నీ, చాకిరీ చేయడానికి దిక్కులేని మాదిగ వందనాన్నీ రమ్మన్నాడు.

ఆ మంచినీళ్ళ కుంటకు కాస్త ఎగదాల్చి ఇరవై కుల్లూ బాలవాళ్ళూ గుడిసెలు వేసుకున్నారు. చాలా విండ్లదాకా ఎవరూ గట్టి ఇల్లు కట్టుకోలేదు. తర్వాత పదిహేనేండ్లకు పుగాకు బాగా పండి విపరీతమైన లాభాలు రాగానే సీతయ్య తెంపుచేసి ఆ ఎడారిలో మిద్దె ఇల్లు కట్టేడు. ఆయన్ని చూచి మిగతావాళ్ళు ఆలోచనలో పడ్డారు.

“దిక్కుమాలిసూరు దిక్కుమాలిన సంత ఒక గుడా, ఒక బడా? ఏముందని ఈడ? ఈ అడవిలో ఏ



అవరాలో నలుగురొచ్చి నాలుగు బాది ఉన్నది కాస్తా లాక్కుని పోతే దిక్కేముంది? ఎప్పుడికన్నా పొణమీది కొచ్చి వాపుబతుకుల్లో వుంటే ఒక డాక్టరా? ఒక రోడ్డా? అడివిలో దీపం బెట్టినట్టు ఈ ఎడారిలో అంతంత ఇర్పుపెట్టి ఇల్లెందుకు” అన్నారు కొందరు.

“ఊరు ఎల్లకాలం ఇట్టానే వుండుద్దా? మనం ఇండ్లు కట్టుకున్నాక ఎవల్లో ఒకళ్ళు రాకుండా వుంటారా? మనకున్న ఆస్తులన్నీ ఈడనే వున్నప్పుడు ఇంక ఎటు పోతాం? ఉత్తరాది నుంచి వత్తి ఎయ్యడానికి పాలాలు కావాలని నిరుడు నలుగురైదుగురు తిరిగిపోలేదా?” మరికొందరు ఇలా వాదించేరు.

చివరికి ఎవరి తాహతుకు తగ్గట్టు వాళ్ళు గుడిసెలు తీసేసి వాటి స్థానంలో గట్టి ఇండ్లు కట్టుకున్నారు. అఖరుకు ఒంటరోడు సాకలి కోట్లంగం కూడా! అక్కడ ఇల్లులేంది ఒక్క మాదిగ వందనానికే.

వాడు కట్టుబట్టల్లో వెళ్ళాం పురుట్లానే పోతే మూడేళ్ళ కొడుకుని సంకనేసుకుని సీతయ్యతో పాటు దిగేడు. వాడు గంజే తాగేడో, పాయసమే తిన్నాడోగాని చాకిరి దగ్గర మాత్రం కాడెడ్ల బలంతో చేసేడు. సీతయ్యకు ఆ ఊళ్ళో అందరి కంటే నాలుగెకరాలు ఎక్కువ పుట్టడానికి, నాలుగు గొడ్లు ఎక్కువ కావడానికి— అంతెందుకు? మిగతా అందరికంటే సీతయ్య ఉన్న తంగా వుండడానికి వాడి కండలూ, శ్రమా, చెమటూ, నెత్తురూ సమస్తం ఊపిరిగా పోసేడు. వాడెప్పుడూ ఒళ్ళు దాచుకుని ఎరగడు.

కొడుకు చేతికంది పెద్దోడయ్యేకొద్దీ వాణ్ణి తనతో సమానంగా చాకిరీ చేయించేడు వందనం. తిరుపాలు మనసు ఎదిగి “అందర్నీ ఇల్లంటే మన కెందుకు లేదు. మనమీ గొడ్ల కాస్తంలో ఎందుకుండాల్సి?” అనడి

“వీర గంధము తెచ్చినారము వీరుడెవ్వడో తెల్పుడి?” అను వీర గీతమును రచించి, మరో పంక భావ నిష్టన రథ సారథిగా తెలుగు సాహిత్యాన్ని నడి పించినవారు త్రిపురనేని రామస్వామి చౌదరి.

హేతువార ఇద్దాన్ని చేబూని తదనుగుణంగా రచనల్లో ప్రకటించిన భావాలనునిజజీవితంలో ఆచరించి చూపిన వ్యక్తి. సాహిత్యంలో కవిరాజు స్ఫురించని అంశం లేదు. కథ, నాటిక, విమర్శ, గేయం అనేకం ఆయన కలం నుండి జాలువారాయి. వర్ణ ద్వేషానికి వ్యతిరేకంగా ఎన్నో గంథాలు రచించారు. వానిలో కురుక్షేత్ర పంగ్రామం, శంబుక వధ, ఖాసీ మొదలైనవి వున్నాయి. మాత పురాణంలో “జోతలు” ప్రతి ఆంధ్రుడు దృష్టిలో వుంచుకోవలసినవి. ప్రసిద్ధ రచయిత గోపీచంద్ ఈయన కుమారుడే.

సేకరణ: వై. రాజశేఖర్
 ఆగూర్ లైబరీ దగ్గర, గాంధీనగర్, ఏలూరు-534 062

ఆటోగ్రాఫ్ - ఫోటోగ్రాఫ్

త్రిపురనేని రామస్వామి చౌదరి

(Handwritten signature)

26-1-90 ఆంధ్రప్రదేశ్ సాహిత్య వారపత్రిక

ఈవారం కథ

గితే—

“ఒరే తిరుపాలా! మనం మాధిగోళ్ళంరా! మనకు మదులూ మావ్యాలూ వుండవు. ఎప్పుడైనా, ఎక్కడైనా మనం కాస్త భూమి, బలమూ వున్న కాపుసు కనిపెట్టుకు మందాల్సిందే” అనేవాడు వందనం.

చిన్నప్పుడు ఎప్పుడైనా సీతయ్య కొడుకు వెంకట్రాముడూ, మిగతా పిల్లలూ కోతికొమ్మచ్చో, బచ్చాలాట్ ఆడేప్పుడు తిరుపాలు వెడితే వాడిని ఒక పురుగుని, అదీ గొంగళి పురుగుని చూచినట్టు చూచేవాళ్ళు. ఒకసారి వెంకట్రాముడు మిగతా పిల్లల్లో నడిచి పక్కూరికి బడికి వెళుతుంటే ఏదూ బడికెడతానని వందనాన్ని అడిగితే—

“ఒరేయ్ మేము నీకు కాపులంరా! అయినా జీతగాడి కొడుకు ఎద్దుముడ్డి పాడుచుకోవాలేగాని చదూకొమ్మూ ఎప్పుడూ నీకు చెప్పింది?” అన్నాడు వెంకట్రాముడు.

అది విని తిరుపాలు కోపంగా “ఒరేయ్! నువ్వేరా ఒరే!” అని వెంకట్రాముడి చెయ్యిని గట్టిగా కొరికి తూరుప్పాలం తాటి చెట్ల గుంపులోకి పరుగెత్తాడు.

ఇదంతా చూచిన వందనం “ఆ అయ్యా, నేనూ ఎంత ఒడ్దికగా వున్నామో! పిల్లనాయాలు పిల్ల చేష్టలూ” అంటూ కోపంగా తిరుపాలు వెంట పరుగెత్తాడు.

వెంకట్రాముడికి చదువబృక పది ఫెయిలవగానే స్కూలు మానిపించేడు సీతయ్య.

“వాడేమన్నా చదివి ఊళ్ళేలాల్నా ఏంది? నాకున్నది వాడొక్కడే నలుసు. నేను సంపాదించింది కాలు మీద కాలేసుకుని కూకుని తిన్నా వాడి తర్వాత మూడు తరాలు బతకొచ్చు” అనేవాడాయన.

ఇప్పుడు సీతారామయ్య పాలమంతా వెంకట్రాముడే దగ్గరుండి చేయిస్తున్నాడు. వందనం రెక్కలు విప్పకుని వాకిరి చెయ్యలేని స్థితికొచ్చాడు. ఊరి బయట పోరం చోటలో వాడికో తాటాకుల గుడిసె వేయించి ఇచ్చాడు సీతయ్య. వందనం స్థానాన్ని తిరుపాలు తీసుకున్నాడు.

అదే సంవత్సరం ఉత్తరాదినున్న మేనకోడలు సమర్తా డిందని తెలిసి వందనం తన కొడుక్కి పెళ్ళాంగా తెచ్చుకున్నాడు. వాళ్ళిద్దరూ మొగుడూ పెళ్ళాలని ఎప్పుడో చిన్నప్పడే ఆ పిల్ల పుట్టకముందే అనుకున్నారు.

మరుసటి ఏడు వానలు బాగా కురిసి పచ్చజొన్నలు రాశులు రాశులు పండేయి. ఎపురి ఇంటి ముందు చూచినా పాతర్లలో జొన్నలు నిలవబోసేరు. మెట్టవరి విపరీతంగా పండి కోతలప్పుడు వరికంకులు బరువుగా భూమ్మీదికి వాలేయి. వెంకట్రాముడు కలగన్నట్టుగా ఆ ఏడు పది ఎకరాలు బుడమ వడ్లు నారు పోసేడు. కోతలు పూర్తయి కుప్పలనాటికి కల్లంలో చేరిన వరి మోపుల్ని చూస్తుంటే అంతా కళ్ళు తిప్పకోలేకపోయారు.

అదుగో సరిగ్గా అప్పుడే అక్కడే వచ్చింది పేచీ వెంకట్రాముడికి, తిరుపాలుకి.

ఆ రోజు కల్లం దగ్గర కాపలాపండుకోవాలన్నాడు వెంకట్రాముడు తిరుపాలుని.

“వీలుకాదు బాబూ! ఇంటికాడ నా ఆడిది ఒక్కతే వుండుంది. దానికిప్పుడు నిండు నెలలు. ఏ నిమిశాన ఏం జరుగుతుంది? రాత్రిపూట అవసరమైతే నలుగు రాడొల్లని పంపడానికి మనిషి వుండాల. అంతగా అయితే మా



“ఈ స్పేర్ పార్కుల వ్యాపారం ఎప్పుట్నుండి మొదలు పెట్టారు?” సతీష్ ను అడిగాడు హారిష్.
 “నా కారు చెట్టుకు గుద్దేసినప్పటి నుండి!” బదులిచ్చాడు సతీష్ —కె. జనార్దన్

అయ్యెచ్చి కల్లం దగ్గర పండుకుంటాడు” అన్నాడు తిరుపాలు.

“మీ అయ్యకా చూపు సరిగ్గా ఆనదు. అంత పంటను కల్లంలో వదిలి పెట్టి నువ్వు పెళ్ళాంతో కులకడానికి వీలు కాదన్నాడు.” వెంకట్రాముడు.

“మాలలు మర్యాదగా రానియ్యండి! మీ క్కావల సింది కావలి పడుకోవడమే అయితే నేనైతే ఏంది? మా అయ్యయితే ఏంది” అన్నాడు తిరుపాలు.

మాలా మాలా పెరిగింది. నువ్వెంతంటే నువ్వెంత తనుకున్నారు. అనుకుని ఆ పయిటాల పూట ఇంటి దారి వట్టేరు. వీకటి పడింది. పుచ్చపువ్వులా మిడిసి పడటానికి చంద్రుడు ముస్తాబవుతున్నాడు.

వందనం కొడుక్కి ఏం నచ్చ చెప్పేదో ఎంత బతిమాలాడాడో కాని కల్లం కాడికి తిరుపాలే చేరు కున్నాడు. తిరుపాలు రాడేమోనని అంతకుముందే వెంకట్రాముడు అక్కడకు చేరేడు. ఇద్దరూ ముఖా ముఖాలు చూచుకున్నారు. వెంకట్రాముడు తన మాట నెగ్గినందుకు లోలోన సంతోషించేడు. తిరుపాలు చుట్ట కాల్చుకుని ఎద్దులకు ఎండు గడ్డి వేసాచ్చేడు. నీళ్ళు పుక్కిలింది ఊసి గొంతు తడుపుకున్నాడు. మంచం కల్లం మధ్యలో వేసుకు పడుకుని కాస్తేపు బిగ్గరగా డ్రామా పజ్జాలు పాడి అలాగే నిద్రలోకి జారిపోయేడు.

బుర్రు పిట్ట బుర్రు బుర్రుమని కూస్తూ ఆకా శంలో కలియ తిరుగుతోంది. రాతంతా అదమరచి నిద్రలో ఊగుతోంది. పైన మేఘాలు ఎగిరే కొంగల నృత్యంలా కదులుతున్నాయి. అమ్మత మంత స్వప్నమైన వల్లగాలి శరీరాల్ని ఆప్యాయంగా పెన వేసుకుంటోంది. గలగలమని పారుతున్న సెలయేటి నీటిలో పాముకటి ఆతి సునాయాసంగా ప్రవాహం వాలులో జారుతోంది. ఆ వాగొడ్డున ఎర్రగా పండిన అమాలో తోటలో రెండే రెండు నక్కలు ముద్దులాడుకుంటున్నాయి.

సరిగ్గా అప్పుడు జరిగిందది.

తిరుపాలు మంచానికి తూరుపుక్కన కల్లంలోని వరి మోపుల్లోంచి హఠాత్తుగా భగ్గున మంట లేసింది. ఆ మంట అలవోకగా అలా అలా వ్యాపిస్తూ తిరుపాలు నిద్రని తినేసింది.

“అయ్యయ్యో! మంటలు మంటలు” అని అరిచేడు తిరుపాలు. మంచం దిగి కొత్తం ముందుకు పరుగెత్తాడు. ఆ మంటలు ఆ ప్రశాంత వాతావరణంలో కడుపుతో నిండిన వరికుప్పల కల్లాన్ని తనలోకి రారమ్మని ఆహ్వానించింది. కొత్తైత కాడి నుంచి జీతగాళ్ళు పరుగెత్తుకొచ్చారు. వెంకట్రాముడూ లేచేడు.

“మంటలు, మంటలు” అని అప్పటికే కళ్ళం మట్టు వెరిగా అయోమయంగా తిరుగుతున్నాడు తిరుపాలు. వెంకట్రాముడి నిద్ర దిగిపోయేసరికి పది ఎకరాల నిండైన పంట మసి అయింది.

అప్పుడు అరిచేడు వెంకట్రాముడు ఆ ఎర్రకేక.
 “అమ్మ లంజకొడకా! ఎంతపని చేసేవురా” అంటూ.

తిరుపాలు పరుగెత్తడం ఆపేడు. వాడికేమీ అర్థం కాలేదు. అర్థం అయ్యేసరికి “నీ కళ్ళ నిండా విషమేరా!” అంటూ వెంకట్రాముడు ముల్లు గ్రర అందుకుని నుంచున్నాడు. కాస్తేపటికి తిరుపాలు తల చిట్టిపోయి ఒళ్ళంతా గాయాల చీకటైపోయాడు. అవీడే తిరుపాలు సీతయ్య కమతంలోంచి తప్పకున్నాడు.

రావాలైన డబ్బులు గానీ కొలవాలైన వడ్లు గానీ వీళ్ళడగా లేదు వాళ్ళియ్యాలేదు. అంతటితో సీతయ్యకూ వందనానికీ ఉన్న ఏదై ఏళ్ళ బంధం తెగి పోయింది.

తిరుపాలిప్పుడు వాళ్ళ పాలంలోనూ వీళ్ళ పాలం లోనూ ఊళ్ళోనే కూలి పని చేసుకుంటున్నాడు. మళ్ళీ ఏరువాక నాటికి ఈ ఊరిడిచి పెట్టి వేరే ఊళ్ళో జీతానికుండా అని నిశ్చయించుకున్నాడు వాడు. ఇది జరిగి మూడు నెలలయింది.

వాన జోరు తగ్గింది లేనిదీ అంతుబట్టడం లేదు. గాలి మాత్రం గుండెల్ని హడలెత్తిస్తూంది. ఎక్కడో “ధడేల్ ధడేల్” అన్న రేకుల శబ్దం గాల్లో వినబడింది. అందరూ తల్లడిల్లిపోయారు.

“కాపా! ఏడవో పుగాకు బ్యారీల రేకులు గాల్లో? లేచినట్టుంది.” అన్నాడు సాకలి కోటి లింగం.

“ఒరేయ్! ఏమీ భయపడమాకండ. ఎన్ని కూర్చి పోయినా ఈ ఇంటికేమీ కాదు.” అరిచేడు గురవయ్య. ఇంకెవరో గురవయ్యను అడిగేరు.

“ఎగదాల ఊళ్ళల్లో పంట చెర్యలు తెగి మనూరి మీదకు ఎల్ల నొచ్చి పడితే ఎట్టా?”


“ఎవడా ఆ ఎర్ర గొడ్డు! మట్టు ఉన్న ఊళ్ళకన్నా మనూరే మిట్టమీదుంది. ఊళ్ళన్నిన్నీ ముంచిగాని మనూర్ని ముంచదు వరధ” గురవయ్య కంఠం వణికింది. ఆ ఇంట్లో వాళ్ళందరికీ ప్రాణాల మీద ఆశ పోయింది. సీతయ్య వణకడం కూడా ఎక్కువైంది.

వెంకట్రాముడు లాంతరు తీసుకొచ్చి తండ్రి ముఖమీద వెల్తురు పడేట్టు పెట్టాడు. ఆ వెల్తురికి సీతయ్య కళ్ళు తెరవకుండానే “వెంకట్రాముడూ” అని పిలిచేడు. పిలిచి జవాబు కోసం చూడకుండా.

“ఈ సరి నన్ను బతకనిచ్చేట్టు లేదురా! ఇదే ఆఖరు గాలోన కామాం నా జీవితానికి. ఈ కట్టె నుంచి జీవి ఎగిరిపోయే సమయం వచ్చినట్టుంది.” అని ఆగి “మీ అమ్మ ఏడుందిరా?” అడిగేడు. సుబ్బమ్మ నీళ్ళు నిండిన కళ్ళతో సీతయ్య మంచ మీదకు వంగింది.

“ఏమేవ్! నాదో కోరికుంది తీరుస్తావా? నా కిప్పడు దాగా నిప్పల్లో కార్చిన ఎండు చేప ముక్కలు తినాల సుందే” అన్నాడు సీతయ్య. ఆ మాల చెప్పినప్పడు ఎండుకూ దెయ్యపు గాలి కూడా కాసేపు ఆగి ఏంది.

26-1-90 ఆంధ్రజ్యోతి



“నువ్వు అన్నం తినేముందు దేవుణ్ణి ప్రార్థిస్తావా?” ప్రశ్నించింది టీచర్ రామూవి.
 “అవసరం లేదు టీచర్. మా అమ్మ చాలా బాగా వంట చేస్తుంది” చెప్పాడు రాము.
 — గొల్లపూడి శైలజ

సుబ్బమ్మ నిర్దాంతపోయి మంగళ సూత్రాన్ని మరోసారి కళ్ళకద్దుకుంది.

“వీడికి చిన్నప్పటి నుంచి నీసంటు ఎంతెక్కుమో! చావబోతూ కూడా దాన్నే కోరుతున్నాడు.” అని తలచేడు గురవయ్య.

“అవిప్పుడు ఎక్కడ దొరుకుతాయే నాయనా?” అడిగేడు వెంకట్రాముడు. సీతయ్య వారిప్పలేడు.

కింద కూర్చున్న జనంలోంచి ఎవరో ఎవరో అడిగేరు, వాళ్ళు ఇంకెవరో అడిగేరు

అడిగి “లాభం లేదు ఇక్కడ ఎవరింట్లోనూ దొరక”దని తేల్చేరు. తర్వాత చాలా సేపటికి సాకలి కోట్లంగం అన్నాడు.

“చినకాపా! మాదిగోడు వందనం లేదూ! వాడైతే నీను లేదే ఒక్క పూలూ గొంతులోకివేళ్ళ పోనియ్యడు. వాడికి ఎండు చేపలంటే అంత పిచ్చి. వాడి దగ్గర దొరుకుతాయి”

అంత భయంలోనూ సుబ్బమ్మ కళ్ళు మిల మిలా మెరిసేయి. “వన్నావా!” అన్నట్లు కొడుకును చూచింది వెంకట్రాముడు తల దించుకున్నాడు.

తిరుపాలు కమతం మానేసిన దగ్గర్నుంచి వాళ్ళెప్పుడూ ఒకరి కొకరు ఎదురు పడి ఎరగరు. వందనం కూడా రావడం మానుకున్నాడు. ఇప్పుడేమో ఎప్పుడూ వారు తెలివినాకిది కావాలని అడగనోతండ్రికోరిన కోరిక.

బయట మళ్ళీ ఏదో కూరిన శబ్దం.....

‘అంబో! అన్న పశువు కేక.....

మళ్ళీ అందరూ ఉరికి పడ్డారు.

అప్పుడు అనుకున్నాడు వెంకట్రాముడు “ఈ రాత్రి ఎలానూ సవ్యంగా తెల్లారేట్టు లేదు. ఈ మిద్దె ఉండేదీ తెలవదు. కూలేదీ తెలవదు. తెల్లరిందాకా ఎవరు బతికేదీ ఎవరు పోయేదీ అసలే తెలీడం లేదు. దీనికంటే తండ్రి కోరిక తీర్చడం సబబుగా లోచింద తడికి”

“నాతో ఎవరన్నా వస్తారా?” అడిగేడు వెంకట్రాముడు గొడ్ల మెడ తాళ్ళు విప్పడం మర్చిపోయి వచ్చిన రాఘవులు నేనూ వస్తానన్నాడు.

“నేను కూడా.....” అన్నాడు గురవయ్య మనవడు.

ముగ్గురూ గోనె పంచులు చుట్టుకున్నారు. “జాగ్రత్తరా రాముడూ! అని “మీతో పాలు వాళ్ళనూ ఇక్కడికి తీసుకురండి.” అంది సుబ్బమ్మ.

మళ్ళీ “బాయి”మని పెనుగాలి ఆ ఇంట్లో బీభత్సం చేసింది.

గాలోన వాళ్ళను ముందుకు నడవనియకుండా వెనక్కి తోస్తూది. వాన చినుకులు పెద్ద పెద్ద రాళ్ళతో బాదినట్టు బాదుతున్నాయి. వెరుపు కట్ట మీది గంగిరేగు చెట్టు ఎప్పుడో నీళ్ళతోకి వాలింది. రెండు మూడు బ్యాగ్గీలు కూలిపోయాయి. వెరుపు కట్ట ఇప్పుడో ఇంకా స్పేషల్స్ తోగేట్టుంది.

రాఘవులు కాలికేదో చుట్టుకుంది. కెప్పుమని అరిచేడు. ఎవరూ చూడకముందే పెద్ద పామొకటి జరజరా జారిపోయింది. “ఏమీ లేదులే”. అనుకున్నారు వాళ్ళు. రాఘవులు ఇంటి ముందాగేరు. గొడ్లన్నీ ఎప్పుడో కట్టు

గొయ్యర్ని తెంపుకున్నాయి. నాలుగు నెలల చూడ మాత్రం కట్టుమట్టనే వుంది. దాని తల్లి బల్లె కాబోయి భీతావహంగా దూడ చుట్టూ తిరుగుతోంది. రాఘవులు దూడ మెడతాడు విప్పేడు. బల్లె దూడ చెంగున చీకట్లో కలిసేయి.

వందనం గుడిసె ముందాగేరు వాళ్ళు. వెంకట్రాముడు రెండు మూడుసార్లు తలుపు నెట్టగానే కొద్దిగా తెరుచుకుంది. ఏవో మసక ముఖాలు మెరుపు వెల్తుల్లో మెరిసేయి. ఒక్కొక్కరే లోపలికెళ్ళగానే మళ్ళీ మూసుకున్నాయి.

లోపలంతా చీకటిగా వుంది. వెంకట్రాముడు చార్చి లైటు వేసేడు.

అప్పటికే గుడిసెలోకి నీళ్ళోచ్చేయి. ఉన్న ఒకే ఒక మంచాన్ని వాయికుని తండ్రి కొడుకు రిద్దరూ తలుపు పక్కన కూర్చుని దాన్ని గాలికి తెరుచుకోసియకుండా గట్టిగా పట్టుకున్నారు. తలుపు ఊడిన మరుక్షణం ఆ గుడిసె గాలి నిండిన బెల్లానా ఎప్పుడో లేచి పోయేది. నిల్వ్రాడుకు కట్టున్న గుడ్ల ఉయ్యాలలో నెలం పసికందు కదలక మెదలక పడుకుంది. వందనం కోడలు సరస్వతి ఆ ఊయ్యార్ని గట్టిగా పెనవేసుకుని నుంచునుంది.

“ఏం బాబూ! ఇవోచ్చేరు?” అన్నాడు వందనం తేరుకుని.

ఈ గాలోన నుంచి వాళ్ళను తీసుకెళ్ళడానికి వచ్చేరని తలచేడు అతను. వెంకట్రాముడు ఏమీ మాట్లాడ లేదు.

“సీతయ్య పెద బాబుకు వంట్లో ఏమీ బాగోలేదు.” అన్నాడు గురవయ్య మనవడు.

“ఏమైంది బాబూ!” అత్యంతపడ్డాడు వందనం.

“ఏమో వందనమా! నేనిక బతకని గిరిగిరిగా మాట్లాడుతూ ఏవేవో కలవరిస్తున్నాడు. నీదగ్గరుంటే రెండు ఎండుచేపలు కావాలని కోరేడు” వెంకట్రాముడి కళ్ళల్లో నీళ్ళు తిరిగేయి.

“ఉన్నయ్యో లేవో! నేను కమతం చేసేప్పుడు మాది గోన్నని కూడా చూడకుండా ఎండు చేపలు నాలో కాల్చించుకుని ఎవరికీ తెలవకుండా తినేవాడు.” అని పైకి లేచేడు వందనం.

ఆయన లేవగానే తలుపును మరింత గట్టిగా పట్టు కున్నాడు తిరుపాలు.

సరస్వతి తడిసి ముద్దై ఉరుము ఉరిమి నప్పడూ మెరుపు మెరిసినప్పడూ ఊయ్యార్లోని పసి కందును ఆందోళనగా చుట్టుకుంటూది.

వందనం మూలన ఒక దాని మీదొకటి నిలబెట్టిన మట్టి కుండల్ని ఒక్కొక్కటే దించి అడుగు కుండలో

నుంచి ఏదో బయటకు తీసేడు. అది పాములాగా చుట్టూ చుట్టుకుని మెలికలు తిరిగింది. అంత చది రోనూ వెచ్చటి ఎండు చేప వాసన ఆ గుడిసెలో చూసింగా అల్లుకుంది.

“ఇదుగో బాబూ! ఒక్కంటు ఒక్కంటింది. తీసుకెళ్ళు” అన్నాడు వందనం. తీసుకున్నాడు వెంకట్రాముడు. దాన్ని బనీసు లోపల దాచి పెట్టేడు.

“వందనమా! అందరం మా ఇంటికి పోదాం పదండి. ఊరంతా అడ్డై ఉన్నారు. గాలికి ఈ గుడిసె ఆగేట్టు లేదు.” అన్నాడు వెంకట్రాముడు.

వణుకుతూ నుంచున్న సరస్వతిలో బతుకు మీది ఆశ లొలిసారిగా విచ్చుకుంది. వందనం తిరుపాలుని చూచేడు. వాడు ఏమిరుగా తల పక్కకు తిప్పకున్నాడు. వందనం అలోచనలో పడ్డాడు.

ఎప్పుడో ఈ ఎడారిలో బియ్యపు బస్తాలు మొయ్యడం..... సీతయ్య పాలాలు కొనడం..... ఆయన మిద్దె కట్టడానికి తనే ఒక్కొక్క ఇటుక బెడ్డ పేర్చడం..... పొద్దుస్తమానం వాకిరీ.....

కోడలు రావడం... కొడుకు తల పగలడం.....

ఆ ఒక్క నిమిషంలోనే అన్నీ గుర్తొచ్చేయి. వాడికి ఒక్కసారిగా ఏం చెప్పాలో అర్థం కాలేదు.

“వందనమా! నీ కోడలేమో పచ్చి బొలింత. ఉయ్యార్లో పసికందును చూసేనా నువ్వు రావాలిందే. ఇది పంతాలకూ పట్టంపులకూ పోవాలివ పమయం కాదుగా అన్నాడు రాఘవులు.

వందనం మనీషి నిలువెల్లా ఊగుతూ పూసకం వచ్చినట్టు “వద్దు బాబూ! మమ్మల్నిలా పావనియ్యండి నాయనారా! ఇది ఊరు కావడానికి మీరు పెద్ద మడు సులు కావడానికి నా నెత్తురూ నా కొడుకు పగం నెత్తురూ మీ దోసిల్లలోనే పోసేం బాబూ! దిక్కు లేనోళ్లం కదా మీరే దిక్కుని మారెక్కల్ని మీకేవరికిచ్చేం నాయనా! ఆకరుకు నాకు మనుషుల మీదే కాదు బాబూ! ఈ పెసంచికం మీదే బెనులు పచ్చేయి నాయనా! నువ్వేనాడైతే నా ఒక్కగానొక్క కొడుకు తల పగలగొట్టేవో ఆయాలే దేవుడు నమ్మ కళ్ళు తెరిచి చూడమన్నాడయ్యా! కాని బాబూ!.....”

ఎక్కడో ఫెళఫెళమని ఉరుము ఉరిమింది. దాని వెనకే! “ఛళుక్”మన్న మెరుపు. సరస్వతి కళ్ళల్లోనూ వందనం కళ్ళల్లోనూ నీటి జల.....

“కాని బాబూ! మేము పంటలు పండిచ్చి నలుగురి పాగాలు నిలబెట్టే వాళ్ళమే కాని గొడ్లలితో చెయ్యి నరికి నోటికాడి బువ్వ ఎగర గొట్టే వాళ్ళం కాదయ్యా! మాకూ మనసులుంటాయి నాయనా! సచ్చేలస్పడైనా అందరం కచ్చి సస్తామయ్యా. సావో బతుకోనా గుడిసె లోనే తేల్చుకుంటాం కాని మీరెల్లిపొండి బాబుల్లారా!” అని వందనం కొడుకునూ కోడల్నీ గుడ్లల ఊయ్యార్ని చూచేడు.

కొద్ది సేపటి తర్వాత ఇందాకటి ముగ్గురూ ఎండు చేపతో పహా గాలి వానలో తేలుతూ ఊయ్యార్కి వదుస్తున్నారు.

ఎవరి ప్రాణాలుంచేదీ ఎవరి ప్రాణాలు తీసేదీ తెలీకుండా గాలోన మరింత ఎక్కువవుతోంది.

26-1-90 ఆంధ్రప్రదేశ్ లోని గ్రామ ప్రజల